



Адыгэ Республикэм и Правительствэ игъэзет

Чернышевым ИХЭХЪОНЫГЪЭХЭР

РеспубликэмкIэ игъэклотыгъэ гъэцэ-кIэжъынхэр зэрашылэрэ псэуальэхэм ащыщ Шэуджэн районым ит къутырэу Чернышевым дэт гурыт еджапIэр. 1965-рэ илъэсым ар кызылуахыгъагъ, ащ кыщегъэжъагъэу агъэклэжъэу кыхэ-кыгъэп.

Урысые Федерацием и Президентэу Владимир Путиным иунашъокIэ къэралыгъо программэм кыдыхэлъытагъэу игъэклотыгъэ гъэцэклэжъынхэр гурыт еджапIэхэу ахэр зищыкIагъэхэм арашылIэх.

Федеральнэ программэм ишлуагъэклэ мэлылфэгъу мазэм кыщегъэжъагъэу IофшIэнхэр мыщ цырагъэжъагъэх. Сомэ



миллион 23-рэ тefэнэу агъэ-нафэ. Гурыт еджапIэм ипашэу Ожъ Руслъан кызырэтIуа-гъэмкIэ, нэбгырэ 200 ащ чIэфэ, непэрэ мафэм ехъулIэу нэбгырэ 90-мэ шIэныгъэ ара-гъэгъоты. Мыгъэ я 11-рэ клас-

сыр нэбгырэ 11-мэ, я 9-р нэбгырэ 8-мэ къаухыгъ, нэбгырэ 14 апэрэ классым чIэхьанэу щыт. Мы еджапIэм еж къутырым щыцхэм анэмыкIэу псэулIэу Веселэм, гъунэгъу къоджэ псэулIэхэм къарыкIырэ

кIэлэеджакIохэр, кIэлэегъаджэ-хэр къэкIох.

Гурыт еджапIэу игъэклотыгъэ гъэцэклэжъынхэр зэрашылIэрэм тычIэхьагъ, дэпкъхэмрэ


(ИкIлух я 3-рэ нэклуб. ит).

Иоф зишIэрэр илъэс хъугъэ

Къулыкъоу 122-м ирес-публикэ кол-гупчэ зызэ-хашагъэр илъэс хъугъэ. 2020-рэ илъэсым, панде-мием илъэхъан, ащ Иоф ышIэу ригъэжъэагъэ пIоми хъуцт. Ковидым-кIэ республикэм исхэм яупчIэхэм джашыгъуым Адыгеим иапшгъэрэ еджапIэхэмрэ икол-леджхэмрэ ястудент волонтерхэм джэуап къаратыжъыцтыгъ.

Нэужым зигугъу къэтшIырэ гупчэр медицинэ информаци-оннэ-аналитическэ гупчэм хэ-гъэхъажыгъ ыкIи техническэу нахь зэтырагъэпсыхьагъ. Ащ гъэцэклэжъын IофшIэнхэр цы-кIуагъэх, ищыкIэгъэ оборудова-ниер къащэфыгъ. Рагъэджэгъэ нэбгырэ 46-мэ джыдэдэм опе-раторэу Иоф ашIэ.

Контакт-гупчэм специалист-хэм медицинэ фэлэ-фашIэхэм язэхэщэн епхыгъэ Iофыгъохэр цыфхэм къафызэхьафых, язы-гъэууплъэкIу зышIоигъохэр врач-хэм адэжъ атых. Республикэм иIэзапIэхэр зэкIэ ащ зэрэра-пхыгъэм медучреждениехэм



ярегистратурэхэм яIофшIэн къафигъэпсынкIагъ. Джаш фэдэу «линии пIырымкIэ» зэзэгъы-ныгъэ шIыкIэм тетэу дзэ къу-лыкъур ахын зэралъэкIыштым, мобилизацием кыхиубытэхэрэм Iэпылэгъу зерафэхъухэрэм япхы-гъэ упчIэхэр аратын алъэкIышт. Зыгъэпсэфыгъо мафэ имыIэу кол-гупчэм Иоф ешIэ, мафэ къэс нэбгырэ мини 5 фэдизмэ ялъэу ащ егъэцэкIэ. ГъэрэкIо нэбгырэ мин 250-м ехъумэ врачхэм зарагъэуплъэкIунэу зарагъэтхы-гъагъ. Гупчэм тапэки зызэ-риушъомбгъуштым, иамалхэм зэрахэхъоштым цэч хэлъэп.

Апшъэрэ еджапIэхэр зэдэлажъэх

Мыекьопэ къэралыгъо технологическэ университетым-рэ Донецкэ Народнэ Республикэм икьалэу Горловкэ и Донецкэ лъэпкэ техническэ университет и Автомобильнэ-гъогу институтымрэ зэрэ-зэдэлажъэштхэр къэзыушы-хьатрэ зэзэгъыныгъэм зды-кIэухагъэх.

Ар зыхъугъэр ДНР-м щыщхэу

Мыекьопэ къэралыгъо технологическэ университетыр нахьыжъэу къэзыушыгъэ студентхэм дипломхэр ятыжыгъэным фэгъэжыгъэу лфхэмбзэр зыщырагъэкIоклырэ уахътэр ары.

Мы апшъэрэ еджапIитIур экстернатим къыдыхэлъытагъэу 2018-рэ ильэсым къыщегъэжыагъэу зэдэлажъэх. Гъэсэн-ныгъэмкIэ ыкIи шIэныгъэ-ушъэтын

лофхэмкIэ кIэлэегъаджэхэмрэ студентхэмрэ зыхахъэхэрэ профильнэ кафедрэхэм лфхэрэ-дашIэрэм шIуагъэ макIэп къы-тырэр. А уахътэм къыщегъэжыа-гъэу ДНР-м щыщ бакалаврэ ыкIи магистрэ 50-мэ Мыекьопэ къэралыгъо технологическэ уни-верситетим зэфэхьысыжъ ат-тестациер щакIугъ. Мы ильэсым зэреджагъэхэм елъытыгъэу



студент-экстернэ нэбгырэ 11-мэ мэфэклI шIыкIэм тетэу диплом-хэр аратыжыгъэх.

лофхэмбзэм хэлэжыагъэх МКъТУ-м егъэджен лфхэмкIэ ипроректорэу Людмила Задор-жонар ыкIи Автомобильнэ-гъогу институтим менеджментимкIэ икафедрэ ипашъэ Елена Мельниковар. Апшъэрэ еджа-пIэм къычIитIупщыхэрэм ахэр афэгъушIуагъэх ыкIи ясэнахъат-кIэ хэхъоныгъэхэр ашIынхэу афэлъэуагъэх.

Зэзэгъыныгъэу зэдырялэм елъытыгъэу лфшIэнхэр агъэц-кIагъэх. Ащ хахъэщтыгъэх шIэ-ныгъэ-практическэ конферен-

циехэр регъэкIоклыгъэнхэр, тхылъхэр ыкIи монографиехэр зэхэтхэу къызэдыдагъэклIынхэр. МКъТУ-м игъэсэнныгъэ програм-мэ къыхиубытэрэр зэкIэ сту-дентмэ агъэфедэн алъэкIы-щтыгъ, ау анахъэу ежъхэм къыхахыгъэр менеджмент лфым фэгъэхьыгъэр ары.

Донецкэ Народнэ Респуб-ликэр Урысыем къызыхъа-жым ыуж зэзэгъыныгъэр агъэ-кIэжыгъ, амалыкIэу щылэ ху-гъэхэм ялъытыгъэу хэхъоныгъэ-хэр фашIыжыгъэх. 2028-рэ ильэсым нэс ащ кIуачIэ илэшт.

МКъТУ-м ипресс-къулыкъу



Чернышевым ихэхъоныгъэхэр

(ИкIуэх).

бэмышIэу хагъэуцогъэ шъхьан-гъупчэхэмрэ къагъанэхи, адрэр зэкIэ агъэтэкъуагъ. лфшIэныр щыжъот, шъхьадж зыфэгъэза-гъэр зэрифэшъуашъу егъэцакIэ. ЕджапIэм ышъхъэ тыралъхъа-жын кIодыеу къафэнэгъагъ, электро-рыкIуапIэхэр, зэрагъэ-фэбэштхэр зэкIэ зэблахъугъэх, канализациер ашIыгъ, дэпкъхэр зэциз ашIыжыщтыгъэх. Джэ-хашъохэр зэкIэ рагъэчыкIы-жынхэщ, плиткэ тырадзэ-жыщт. ЕджапIэм ыкIыби зэты-рагъэпсыхъабы.

— ТиеджапIэ зэкIэмкIи класс 11 хэтыгъ, ау ыпэкIэ мастер-скоеу тIагъэр физикэмкIэ ка-бинетэу зэтэгъэпсыхъабы. «Точка роста» зыфиIорэм пае кабинет тшIыщт. Естественнэ-шIэныгъэ лъэныкъомкIэ тикIэ-лэеджакIохэм яшIэныгъэхэм ахагъэхъон алъэкIыщт. Хими-емкIэ, биологиемкIэ, физикэм-кIэ кабинетхэр зэрифэшъуашъу зэтэгъэпсыхъэх. Хаушъхъафы-кIыгъэ классэу дгъэнэфагъэхэм лабораториехэр ахэдгъэуцон-хэу тэгъэхъазыры, партэ пэпчъ псырыкIуапIэхэр, электричест-вэр арацэлэгъэх, зэхъокIыны-гъэхэр тэшых. ШхалIэри тIэкIу зэблэтхъушIт, шхыныгъохэр къы-зытырагъэуцон алъэкIыщт чы-плэ дгъэнэфагъэ, зыщыпщэры-хъэхэрэмрэ зыщышхэхэрэмрэ шъхьаныгъупчэхъохэр азыфагу дэтышIых, — **elo Ожъ Русьлан.**

Гурыт еджапIэр игъэкIоты-гъэу зэрагъэкIэжырэм дакIоу Iэмэ-псымэхэр зэкIэ кIэу чIа-гъэуцощтых. Мыщ лфхэр щызы-шIэхэрэм зэгъулоныгъэ ахэлъэу кIэлэеджакIохэм шIэныгъэ ара-гъэжыты. Предмет зэфэшъхъа-фхэмкIэ кIэлэегъаджэхэр икIухэ-

рэп, ныбжыкIэу къаIорэр макIэ, ау хэкIыплэ къагъотыгъэу кIэлэеджакIохэм нэмыкI пред-метхэр арагъэхъын алъэкIынуэ рагъэджэжых.

Джащ фэдэу хаушъхъафыкIы-гъэ программэм ишIуагъэкIэ еджапIэм къыпэлъуль щагур зэ-рифэшъуашъу зэтырагъэпсы-хъащт. Ащ сомэ миллиони 7-м кIахъэу тэфэнэу агъэнафэ. Iу-хъапIэм асфальт тыралъхъащт, зыщагъэпсэфынэу пхъэнтIэклIу-хэр агъэуцощтых, къэгъагъэхэр, чыгъхэр агъэтIысхъащтых. Про-ектым диштэу лфшIэнхэр агъэ-цакIэх.

ГъэцэкIэжынын лфшIэнхэр шышъхъэлум и 15-м нэс аухын-хэу агъэнафэ. Пшъэрылъэу илэмкIэ гъунэпкъэ гъэнэфагъэ зилэ обществэу «Перспектива» зыфиIорэм планым диштэу лф-шIэнхэр егъэцакIэх. Ащ ипашъэу Тыу Аскэрбий гуцылэгъу тыфэ-хъугъ.

— Уахътэ тымыгъэкIодэу гъэцэкIэжынынхэм ауж тыхъагъ. КIэлэцIыкIухэр зычIэсыщт еджа-пIэр зэрифэшъуашъу зэтэгъэ-псыхъэгъэным лъэшэу тынаIэ тет. ЕджапIэм ыкIыб шпаклевкэ тыралъхъагъэу къагъэлэжы. Ом изытет дэгъу, шIэхэу къэгъу-шъыжы. Унашъхъэр хъазыр, тетлъхъащтыр мы мафэхэм къащэжынуэ щыт. Непэрэ ма-фэм унашъхъэр нэбгыри 4-мэ тыралъхъэ, унэ кIыбыр ыкIи ыкIоцI нэбгыри 6-мэ агъэцэ-кIэжы, электричествэр нэбгы-ри 2-мэ зэблахъугъ. ИщыкIагъэ-мэ, цIыфхэр къедгъэкIолэнхэ амал тI. Джащ фэдэу еджапIэр зыдэт чыпIэм изэтэгъэпсыхъан-кIи зэзэгъыныгъэ къыддашIыгъ. Iоныгъом и 30-м нэс пIалъэ къытфагъэуцугъ, ау ильэсыкIэ

еджэгъум нэс еджапIэ Iупэр зэкIэ зэтэгъэпсыхъанэу тэгъэ-нафэ. лфшIэнхэр зэрэдгъэца-кIэхэрэм пшъэрылъэу илэм-кIэ гъунэпкъэ гъэнэфагъэ зилэ обществэу «Стройконтроль» зыфиIорэр лъэплъэ, — **elo Аскэрбий.**

Зигугъу къэтшыгъэ лфшIэн-хэм анэмыкIэу гъунэгъу чыгу Iахьыр къагъэнэжыгъэу спорт площадкэ щашIы. Тэ тызыкIогъэ мафэм ар аублэгъагъ. АР-м и Лышъхъэу КъумпIыл Мурат ишIуагъэкIэ ар рагъэжыагъ, сомэ миллиони 9-м ехъу тэфэнэу агъэнафэ. Ащ хэхъащт кIэлэ-цIыкIухэр зыщыджэгунхэ алъэ-кIыщт спорт площадкэр, футбол шыщелэштхэр ыкIи тренажер зэфэшъхъафхэр зыдэщытхэр. Чыгу шъхъашъор тракторымкIэ аукебзэу тылухъагъ. Чыгур зэ-циз ашIыжыныш, искусствен-нэ уц футбол щешIэнхэу ты-ралъхъащт. лфшIэнхэр Iоныгъом и 1-м нэс къаухынхэу агъэнафэ.

Чернышевым дэт гурыт еджа-пIэр аужырэ шапхъэхэм адиштэу хъушIт, Iоныгъом и 1-м кIэлэ-еджакIохэри, кIэлэегъаджэхэри гушIоу къэкIолэжыщтых. ШIэ-ныгъэ агъотынымкIэ Iэрыфэгъу къафэхъушIт Iэмэ-псымэ зэфэ-шъхъафхэр джы мыщ чIэтышIых.

Зарево къоджэ псэупIэм къутыри 10 хэхъэ. ГъэрэкIо мы программэм ишIуагъэкIэ За-ревэм дэт гурыт еджапIэр агъэ-кIэжыгъ, джырэ шапхъэхэм адиштэу зэтырагъэпсыхъабыгъ.

Республикэм ирайон пэпчъ якъоджэ псэупIэхэр нахъ зэте-гъэпсыхъагъэ мы аужырэ ильэс-хэм зэрэхъухэрэр нэрылэгъу. Гурыт еджапIэхэр, кIэлэцIыкIу IыгыпIэхэр, культурэм иунэхэр зэрагъэкIэжыхэрэм ямызакъоу, ыпэкIэ зыдэмытыгъэхэм кIэу ашашIых.

Лъэпкэ проектэу «Культурэм» къыдыхэлъытагъэу къутырэу Чернышевым культурэм и Унэу дэтыри агъэкIэжы, ащи нэужым текIолагъ. Зарево къоджэ псэу-пIэм ипашъэу Хъамырзэкъо Мурат къызэрэтилуагъэмкIэ, 1950-рэ ильэсым ар къызэлъа-хыгъагъ. Мээу заулэ хъугъэу игъэкIотыгъэ гъэцэкIэжынынхэр мыщ щырагъэжыагъэх. Сомэ миллион 21-рэ мин 800-рэ пэлухъанэу агъэнафэ. Ащ ишIуа-гъэкIэ унашъхъэр зэблахъушIт, дэпкъхэр агъэкIэжыщтых, джэ-хашъор, фэбэрыкIуапIэхэр зэ-блахъушIых. Культурэм и Унэу тхылъеджапIи хэт, зэкIэмкIи нэбгырэ 17-мэ лфхэр щашIэ, лъэпкэ ансамблэм хэт нэбгыри

6-ри ахэм ахэхъэ. Ильэсым ыкIэ нэс лфшIэнхэр аухынхэу агъэ-нафэ.

— Адыгейм и Лышъхъэу КъумпIыл Мурат лъэшэу ыналэ къыттырегъэты. Къоджэ псэу-пIэм хэхъоныгъэхэр ышIынхэм-кIэ сыдигъуи Iэпылэгъу къыт-фэхъу, программэ зэфэшъхъаф-хэм тахегъэлажъэ. Ахэм яшIуа-гъэкIэ тикъоджэ псэупIэхэр нахъ зэтэгъэпсыхъагъэ мэхъух. КIэ-лэеджакIохэм шIэныгъэ амалэу алэклэпхэм ахэхъо. ЦIыфхэм языгъэпсэфыгъо уахътэ зыща-гъэкIошIт чыпIэхэр нахъ зэте-гъэпсыхъагъэхэу, тиныбжы-кIэхэр творчествэм нахъ фэ-щагъэ хъунхэмкIэ амал дэгъу-хэр яIэ хъугъэ. Программэу «Чистая вода» зыфиIорэм ты-хэлажъэ, псырыкIуапIэу жъы хъугъэхэр къытфызэблахъух. Гъэмафэ зыхъукIэ цIыфхэм псыр афикушIыгъэп. А гумэ-кIыгъор дэгъэзыжыгъэ хъушIт. Джащ фэдэу гъогухэр зэтыра-гъэпсыхъэх, нэфынэ хъугъэх. БэмышIэу Чернышевым щыщ цIыфхэр кIэлэIуахы, бэдээр цIыкIу къызэлъушIыгъ, тхъамафэм зэ ермэлыкъ щызэхашъэ. Джащ фэдэу почтэ кIэу къызэлъушIыгъ, — **elo Хъамырзэкъо Мурат.**

ДЕЛЭКЪО Анет.

Хъуажъ Налбий Хъазрэт ыкъом идунай зэрихъожыгъэр гухэкI ащыхъоу АР-м и Къэралы-гъо Совет — Хасэм идепутатхэр ащ илахьылхэм ыкIи игупсэхэм афэтхъаусыхэх.

Щылэныгъэ гъогу хихыгъэм фэшыпкъэу ар цIыфхэм афэлэжыагъ.

2004 — 2013-рэ ильэсхэм муниципальнэ гъэорышIапIэу «Шэуджен районым» ипэцагъ. Районым ит псэуальэхэм, гъогухэм, социальнэ объектхэм яшын ыкIуачIэ тегъэпсыхъэагъ. Гъэхъагъэу илофшIэн щышIыгъэхэм апае «Шэуджен районым ицIыф гъэшIуагъ», «Хъатыгъу-жыкIоеу къоджэ псэупIэм ицIыф гъэшIуагъ» зыфиIорэ щытхъуцIэхэр къыфагъэшъошагъэх.

Дунэе дышъэ орденэу «Рыцарь чести» зыфиIорэм икавалерыгъ, АР-м и Къэралыгъо тын анахъ лъапIэу «Адыгейм и Щытхъузехъ», АР-м и Къэралыгъо Совет — Хасэм ищытхъу бгъэ-халъхъэу «Закон. Пшъэрыл. ЦIыфыгъ» зыфиIохэрэр къыфагъэшъошэгъагъэх.

Лъэпкъ хъарзынэщым иухъумаку

Адыгэмэ ятарихъ, лъэпкъ культурэр клэзыгуаеу, лъэпкъ лофыгъо пчъагэмэ яклэщаклоу, ушэтаклоу ыкли тхыдэлэуатэу, лъэпкъым тапэклэ кырыклоштым зыгу фэузэу, цыф гумызагъэу Тэу Аслъан ыныбж ильэс 75-рэ зэрэхъугъэр хигъэунэфыкыгъ. Ащклэ фэгүшлэхэу илофшлэгъухэр, АР-м и Лъэпкъ музей щылажэхэрэр «Адыгэ макъ» кэтхэгъэх. Ищылэныгъэ гъогу, илофшлагъэхэм уасэ афашлэу Тэу Аслъан зэрэфэразэхэр кызылотыкырэ тхыгъэу кыгъэхыгъэр кыхэтэуты.

Тиреспубликэ имызакъоу, адыгэхэр зыщыпсэхэрэ къэралыгъохэм щызэлъашлэрэ титарихъ шлэныгъэлэжъэу, археологэу Тэу Аслъан 1948-рэ ильэсым къуаджэу Тэуи хъаблэ кыщыгъу. Джэджэхъэблэ гурьт еджаплэр 1966-рэ ильэсым кыуухи аттестатыр кызыратыжым ыужырэ пчэдыжым ячылэ фермэ лухи, дзэ кыулыкъум ащэфэ колхозым ишэхуагъ. Къулыкъу ужым 1974-рэ ильэсым щегъэжъагъэу 1979-рэ ильэсым нэс, колхозэу «Октябрь» иятлонэрэ бригадэу Янэкъо Исхакъ зипэщэгъэм механизатор чанэу щылэжъагъ. Комсомольскэ-ныбжыкълэ звенон ипэщэгъ. Нэужым Адыгэ къэралыгъо клэлэгъэджэ институтым филологиемклэ ифакультет члэхъагъ ыкли кыуухыгъ. Тиуниверситет тарихымклэ ифакультети щеджагъ.

Адыгэ хэку краеведческэ музеим 1981-рэ ильэсым лухагъ ыкли джы кызынэсыгъэм научнэ лофышлэ шхъалэу ащ щэлажъэ. Мы ильэс дэдэм щегъэжъагъэу археологие экспедициехэм ахэлэжъэу ыублагъ.

1978-рэ ильэсым щегъэжъагъэу Краснодарскэ псылыгыплэм икыблэ нэпкъ археологием исаугъэхэм якыщыгъэхъэщын дэлэжъагъ. Ащ кыгыотыгъэхэм ащыщых ижырэ псэуплэжъхэу, къэхэлэжъхэу, тхъэлъулуплэхэу Клышкыр, Пхъэгъугъапэр, Пшыкбуйхъаблэр, Псэкъупсэ къэхэлэжъхэр, Мартэбгышхъэр, Къэпэнэшхор, Къэпэнэжыер, Пшыщ-1, Пшыщ-2. Ахэм ятлэхэм Адыгеим, Москва, Ленинград, Францием кыарыкыштыгъэ археологхэм ягъусэу ахэлэжъагъ. Къуаджэу Улапэ, Къэбэхъэблэ лшъхьитлум, Келермесскэм, Серегинскэм, Чернышевым ялуашхъэхэм, псэуплэжъэу Свободнэм яуплэкълунхэм ахэлэжъагъ ыкли пкыгыуабэ къащыгъотыгъ.

Апэ кыугыогъэ артефактхэр



Лъэпкъ музей

Краснодарскэ къэралыгъо тарихъ-археологическэ музею Фелициным ыцлэ зыхырэм ритыгъэх, Къокыплэ лъэпкъхэм яискусствэ имузеи, ащ икыу-тамэу Мыекъуапэ дэтым, АР-м и Лъэпкъ музей яэкспедициехэм ахэтэу кычлхыгъэхэр яфондхэм ахэлъых.

Тихэгъэгуи, лэкыбыми ащызэхэщэгъэ конгрессхэм, симпозиумхэм конференциехэм пчъагъэрэ ахэлэжъагъ. Адыгабзэкълэ археологием фэгъэхыгъэ апэрэ тхылыр ытыгъ ыкли кыдыгъэ-кыгъ. Статья зэфэшхъафхэу 120-м ехъу кыхиутыгъ. Обществу «Шлэныгъэм» хэт, лекциехэм къафеджэ.

Ильэс пчъагъэм Адыгеим иклэлэеджаклохэр республикэ ыкли урысые олимпиадэхэм афигъэхъазырыгъэх, теклоныгъэхэр къащыхыгъ. Иклэлэеджа-

клохэм ащыц УФ-м и Президентэу Владимир Путиным ыцлэклэ къатырэ стипендиер кылэжыгъ ыкли Урысыемклэ анахъ клэлэклэ сэнэуц нэбгыришъэу ильэсым кыхагъэщыгъагъэхэм ащыц хъугъагъ.

Урысыем ижурналистхэм я Союз Аслъан хэт, Адыгэ телевидением икътэынхэм ренэу ахэлэжъэ, республикэ гъэзетхэм, журналхэм итхыгъэхэр къащыхеутых.

Общественнэ организациеу «Адыгэ Хасэр» зызэхэщэгъэм щегъэжъагъэу илофшлэнхэм ахэлэжъэ ыкли ащ и Совет хэт. лэкыбым кыкыжырэ тилъэпкъэгъухэр хэкум хэгъэгъозэгъэнхэмклэ Гупчэм ильэс залурэ ипэщэгъ.

Этнографическэ мэфэклхэу адыгэ Ильэсыклэр, Къэгъэгъэштахыр, адыгэ быракъым и

Мафэ кълэтыжыгъэнхэм ыкли зэхэщэжыгъэнхэм ахэлэжъагъ. Ильэс къэс ежъ ишлэигоныгъэклэ Адыгеим ирайонхэм зеклохэр къащырещэкых.

Ахэм анэмыклэу, 1986-рэ ильэсым щегъэжъагъэу культурнэ клэныжым иухъумэнклэ республикэ Гъэлорышланлэм дэлажъэ. Саугъэтхэр кыхэгъэщыгъэнхэм, паспортхэр апылхъэгъэнхэм мызэу, мытлоу хэлэжъагъ.

Игъэхъагъэхэри бэрэ хагъэунэфыкыгъэх: 2009-рэ ильэсым, «АР-м культурэмклэ изаслуженнэ лофышл» зыфилорэр, медалэу «За трудовое отличие», Цыгъо Теуцожь имедаль ыкли юбилейнэ медальхэр кыфагъэшьошагъэх.

Мы лъэхъаным тарихлэжъэу ыкли археолог цлэрылоу Тэу Аслъан АР-м и Лъэпкъ музей

щэлажъэ. Илофшлэн лъэшэу фэшъыпкъ. Ильэс пчъагъэхэм кыугыогъэ пкыгъохэм ыкли ыушэтыгъэ археологие саугъэтхэм музейр къагъэбаи.

Мы мафэхэм Тэу Аслъан ыныбж ильэс 75-рэ хъугъэ. Музеим илофышлэхэр ащклэ лъэшэу ягуапэу фэгүшлэуагъэх. Аслъан удэлэжъэнклэ уиныбджэгъункли цыфышлэу, цыф рэхъатэу, бэрэчэтэу щыт. Ишлэныгъэхэмклэ игуапэу кыдэлажъэхэрэм адэгъуащэ, сыд фэдэ упчлэклэ зыфэбгъэзагъэми, джэуап кыкларыпхын плъэкышты.

Псауныгъэ пытэ илэнэу, жышхъэ мафэ хъунэу Аслъан тыфэлъало. Джыри ильэсыбэрэ кытхэтынэу, тызэдэлэжъэнэу тыщэгугъы.

АР-м и Лъэпкъ музей илофышлэхэр.

Зэнэкъокъум шъукъыхэлажъ

Культурэ гухэлхэмклэ Президент фондм грантхэмклэ изэнэкъокъу шхъалэ хэлажъэ зышлэигохэм бэдзэогум и 25-м кыщегъэжъагъэу лоныгъом и 1-м нэс ялэу тхылхэр арахыллэн фае.

Культурэм, искусствэм, творчествэм япхыгъэ проектхэр ары зыхэллэщтхэр. Зэнэкъокъур анахъэу зытегъэпсыхъагъэр лэжъэкло купхэу, культурэм илофышлэхэу хэгъэгум фэшъыпкъэным кыфаджэхэрэм, культурэм, искусствэм, творчествэм япхыгъэ проектхэм лэпылэгъу ягъэгъотыгъэныр ары.

Проектхэр лъэныкыуи 9-мэ атегъэпсыхъагъэу щытын фае. Зэнэкъокъум хэлэжъэшъуштых

мысатыу организациехэр, къэралыгъо учреждениехэр, корпорациехэр, компаниехэр, политическэ партиехэр ахэм ахэхъэрэм, унэе предпринимательхэр, сатыу организациехэр. Фондм иофициальнэ сайтэу [https:// фондкультурныхинициатив.рф](https://фондкультурныхинициатив.рф) зыфилорэм нахъ игъэ-клэтыгъэу къэбархэр рагъотэнхэ алъэкышты.

Урысые Федерацием и Президентэу Владимир Путиным

игъо зэрилэжъугъэм тетэу 2021-рэ ильэсым культурэ гухэлхэмклэ Президент фондир зэхэщэгъ. Культурэм, искусствэм, творчествэм япхыгъэ проектхэу мысатыу организациехэм, сатыу, муниципальнэ организациехэм ялыклохэм, унэе предпринимательхэм пхырашыхэрэм фондир лэпылэгъу афэхъу. Грантхэмклэ зэнэкъокъуи 8-мэ яклэуххэр фондм эфихысыжыгъэх. Сомэ мил-



лиард 15,5-рэ зытефэгъэ творческэ гухэлъ мини 5 фэдизмэ къадырагъэштагъ. Урысыем ишъолпыр пстэуми ащ фэдэ

проектхэр ащагъэцаклэх. 2021-рэ 2024-рэ ильэсхэмклэ грант фондир сомэ миллиард 32,5-рэ зэрэхъуштыр.

Гофэу зыпыльхэм
зырагъэушьомбгъунэу

Адыгеим мысатыушл организациеу шызэхашагъэхэм ащыщэу къралыгъо лэпылэгъоу грантхэр кызыхыгъэхэм ар кърэушыхъатырэ тхылхэр «Мой бизнес» зыфилорэ Гупчэм щаратыжыгъэх.

*кыдыддеIагъэхэми. Кы-
хэзгъэщымэ сшIонгъу,
нэмыкI субъектхэми
мыш фэдэ зэнэкъокъум
тащыхэлажъэу хъугъэ,
ау Адыгеим Iофхэр кы-
зэрэщытфагъэпсынIа-
хэрэм, кыызэрэщыддеIа-
хэрэм фэдэ зыпарэкIи
тырихьылIагъэп.*

Айдэмыр тызрэщигыгэгоза-
гээмклэ, «Адыгабзэр зэтэгъа-
шлэ» зыцлэ проектэу зэнэкьо-
кьум хагэлэжыагэм сомэ
миллионым еху грантэу кы-
ратышт. loфэу ашлэрэр лъагэ-
клотэным пае шэпхэшлүхэм
адиштэрэ шлыгэ оборудование
дэгү кыацэфыным ар пэлуагэ-
хышт.

«Черкесскэ медиаплатформэм» урысыбзэкӀэ кӀэлэцӀыкӀухэм апае кыдагъэкӀыр мультфильмэхэр адыгабзэкӀэ щызэрэдзэкӀых.

ХЬ УТ Нэфсэт.

Сүрэтхэр: Іэшъынэ Аслъан.



**тuIэхэм aIэкIэхьагъ. Ар
макIэн, ау тапэкIэ джы-
ри нахьыбэу лъэIу
тхьылъхэр къатынхэу
тыфай.**

Мыш фэдэ организациеу республикэм шатхыгээр 500-меху. Мыгээ 40 хэлэжыагь, 30-мэ кыраыхыгь. Тапэклэ джыри нахь чанэу грантхэм якыидахынклэ зэнэкьоктум кыыэлэжьэнхэм, муниципальнэ образованиехэм яорганизациеу тхылхэр кээзытхыэрэр нахыи тхь хуынхэм зэрэчыгуыгхыэрэр Мырзэ Джанбэч кыихигьэшыгь.

Грант кувизыгхыгэу нэужым дипломхэр министрэм зэри-
тэжыгхыгэхэм ашыщых заом
лошлэнэм, Улэшыгэ Kiyachлэхэм
ыкхи хэбээхуымэкмо кыулык-
хэм, медицинэм илофшлэхэм
ясоюзхэу АР-м шызэхашагэхэр,
мысатыушл организациехэу
«Къээзэкь культурэм ишольпыр
фестиваль», «Турист Адыгеи»,
«Волшебный фонарь», «Белая
река» зыфилохэрэр, баскетбо-
лымкклэ, акробатикэмкклэ, фехто-
ваниемкклэ АР-м ифедерациехэр,
нэмыкхэр.

Джаж фэдэу зэнэквокъум илээнкыоу «Лъэкъ ыкi дин зегурылоныгэр гъэпытэгъэныр» зыфилорэмклэ теклоныгэр къыдихыг ыкi диплом къыратыг мысатышл организациеу «Черкесская медиаплатформа» зыфилорэм. Аш ипашэу Лыхъуклэ

Айдэмыр гушылэгү тызыфэхуым, тиньдэльфыбзэ зегъэушъомбгүгъэным фытегъэпсыхьэгъэ проектэу клэщакло зыфэхуухэрэм япхырыщынклэ ащ фэдэ лэпылэгүм ишлогъэшхо кызырэзэклорэм кыыхигъэшыгъ.

— Мы грантым лээшэу тежаа, тыщыгугыгь, сыда нIом тапэкIэ тIлофшIэн зэрэзэх-тищитыр бэкIэ ац епхыгь. Арыш, лээшэу тафэраз IэпыIэгум кIэ-щакIо фэхьугьэхэми, зэнэкьокьум тыхэ-лэжэбэным ищыкIагьэ-хэм ягьэхьазырынкIэ



Социальнэ Иофхэм апыль мысатыушл организацие 30-мэ гражданскэ обществэм зегъэушомбгугъэным фэшл грантхэр ятыгъэнхэм фытегъэлпсыхъэгъэ зэнэкъокъуем теклыонхэр кыцыхахыгъэу АР-м Иофшэнымклэ ыкйи социальнэ хэхъоныгъэмклэ и Министерствэ зэээгъыныгъэм адыклэхтагъ. Ащ ипашэу Мырзэ Джанбэч Иофхъабзэр кызэлуи-хызэ, мы грантхэм клэщакло афэхъугъэхэм зерафэразэхэр кыхыхгъэщыгъ. Илъэс къэс мысатыушл организациеу ахэм ахэлажьэхэрэм япчъагъэ хэхъо, къэралыгъом лэпылэгъоу къари-тырэм ишугагъэклэ ахэм ялофшлэн шугагъэу кытырэр нахьыбэ мэхъу.

— *АР-м и Лыгъхъэ*
*пшъэрывл къытфшш**И-*
гъэу гражданскэ обще-
ствэм зегъэушъомбгъу-
гъэным пæ грантэу къэ-
ралыгъом ыгъэнэф-
*гъэхэм якъыдэхынк**И*
зэнэкъокъум нахъыбэу
зэрэхэлэжъыщтым ты-
*пывл, — кыб**И**уагъ**мини-*
стрэм. — Илгъэс заулэу
*ар зыщы**И**эм сомэ милли-*
они 100 фэдиз ац фэдэ
*Ипы**И**гъоу социальнэ*
Юфхэм апылът мыса-
*тыуш**И**организациеу*

ШЭНЫГЪЭЛЭЖЬ НЫБЖЬЫКІЭХЭМ ЯЕДЖАПІ

Шлэныгэлэжь ныбжьыклэхэм я Вавиловскэ еджаплэ Адыгэ къралыгьо университетым
истудентхэм яшлэныгэхэм щахагъэхуагь.



Пшызэ ушэтыплэ станциер ары (Н.И. Вавиловым ыцлэ зыхьырэ ВИР-м икьутам) шлэ-ныгъэлэжъ ныбжьыкIэхэм яеджаплэ зыщызэхашцъгагъэр, ар Краснодар краим и Гулькевичскэ район зидэщылэр. Урысыем ишъольыриймэ — Адыгем, Якутием, Краснодар краим, Белгородскэ ыкли Калининградскэ хэхухэм, Москва ыкли Санкт-Петербург — яшлэныгъэлэжъ ныбжьыкIэ 20 а loftхьабзэм хагъэлэжъагъэх. Ахэм ащыщых Адыгэ къэралыгъо университетым естествознани-емкIэ ифакультет истуденткэхэу Алина Терещенкэмрэ Дарья Тидерманрэ.

«Агротехнологиём инеушрэ

маф» зыфилорэ шлэныгээ гупчэу дунээ мэхьанэ зилэм ипрограммэ Вавиловым ыцлэ зыхьырэ еджаплэр хэхьэ.

Мэфитфым кыкцлоц! еджаплэм
рагъэблэгъагъэхэм кэккыхэрэм
ягенетическэ амалхэр аууллэ
кIугъ. ХэтэрыкIхэм, дагъэ зы-
хэлъхэ ыкIи ахаджырэ куль-
турэхэм ягенетическэ амалхэр
зэгъэшлэгъэнхэмкIэ отделхэм
япачэхэр лекциехэм кыдажэ-
гъэх. Ахэр: мэкуэмшэ шэны-
гъэхэмкIэ кандидатхэу Анна
Артемыевар ыкIи Андрей Пав-
ловыр, биологие шэныгъэхэмкIэ
докторхэу Эдуард Хатефовымрэ
Владимир Жуковымрэ.

Теоретическэ шлэныгъэу еджа-
плэм шызэрагъэгъотыгъэм дахь

селекционнэ лофшлэнхуэ нэш-хырбыдэхэм якъэгъэкын фэгъа-хыгъэхэми студентхэм защэгъэгъозагъ. Ащ фэдэ культурахэм янауачнэ еджалгъ Пшызэ ушэты-плэ станцием зилэр 1920-рэ илъэсэм кышцегъэжъагъ. Илъэс 50-м ехугъуэ ащ сжалажэ мэ-кумэщ шлэнгъэхэмклэ докторуэ Генрих Теханович. Ащ ригъа-джэхэрэр игусэхуэ нашэ, къэб-ыкы хырбыдз лъэпкъ 40 фэдиз кыхыхыгъ.

Вавилонскэ еджаплэхэр 2020-рэ ильэсым кыщегъэжьагъэу зэхашэх. Аужырэ уахътэм егъэджэнхэр шьофыр ары зыщыкloxэрэр, ац ишлуагъэкIэ хэтэрыкI лъапкэ зэфэшъафмэ нэлүасэ зафашы ыкIи адэлажьэх. 2022-рэ ильэсым кышшублагъэу еджаплэм изэхэщэн Адыгэ кьэралыгъо университетыр чанэу хэлажьэ.

**Адыгэ къэралыгъо
университетым
ипресс-къулыкъу**

Клэлэцлыкыу 28-рэ къэхъугъ

2023-рэ ильэсым ЭКО-м ишлуагъэкӀэ республикэм сабый 28-рэ къыщыхъугъ.

ДЕМОГРАФИЕР
УРЫСЫЕМ
ИЛЬЭПКЪ
ПРОЕКТХЭР

Лъэпкъ проектэу «Демография» зыфилорэм къыдхэлъытагъэу мы ильэсым ЭКО-м епхыгъэ медицинэ фэло-фэшӀи 170-рэ фэдиз ашӀынэу агъэнафэ. Ащ ыпкӀэ хэлъэп, шокӀ зимылэ медицинэ страхованием иполискӀэ ашӀы. Псауныгъэр къэхъумэгъэнымкӀэ АР-м иминистрэ игуадзэу Хъагъэудж Мариет къызэрилуагъэмкӀэ, мы ильэсым имэзи 5 бзылъфыгъэ 70-мэ мыр афашӀынэу агъэнафэ, 55-мэ афашӀыгъ. ЭКО-м ишлуагъэкӀэ лъэрымышхэ хъугъэ бзылъфыгъэ 21-рэ учетым хэуцуагъ, нэбгыритлӀмэ тӀопфэныкӀохэр къафэхъугъэх. ПстӀэумкӀи сабый 28-рэ къэхъугъ. Мы уахътэм ехъулӀэу ЭКО-м епхыгъэу сомэ миллиони 6,5-рэ зыосэ протокол 55-мэ апкӀэ атыгъ.

— Джырэ лъэхъан «сабый хэмыкыныгъ» зыфилорэр гумэ-кыгъо дэдэу щытӀэп. А узыр игъом къыхагъэцӀэу ыкӀи ащ зэрэӀэзэцтхэ шыкӀэр тэрэзэу къызыхахыкӀэ, процент 90-м кӀэу дэгъу афэхъу. Сабый хэмыкыныгъэм изы Ӏзэгъухэм ЭКО-р ащыщ, — щыхагъэунэ-фыкыгъ АР-м псауныгъэр къэхъумэгъэнымкӀэ и Министерствэ.

УплъэкӀунэу ябгъэшӀыцтхэм, ар зыфашӀы ыкӀи зышӀы мыхъуцтхэм афэгъэхыгъэ къэбарыр зэкӀэ къышӀолӀэзэрэ врач-гинекологым, джащ фэдэу Перинатальнэ гупчэм ӀлэзӀлэ иврачхэм яжъугъотыӀлӀэцт.

— Къэралыгъо политикэмкӀэ непэ анахъ шъхӀалэр демографиейм изытет нахъышӀу шыгъэ-



ныр ащыщ. КлэлэцлыкӀухэр зэрыс унагъохэм ӀпыӀэгъу афэхъугъэным, унагъом Ӏоф дэшӀэгъэнымкӀэ шлуагъэ къэзытыцт шыкӀэхэр къыхэхыгъэнхэм мэхъанэ-шхо иӀ. Хэзгъэунэфыкы сшӀоигъу япшӀэдэкӀыжъ къагурыӀозэ сабыйхэр зыплурэ ны-тыхэр

гъэшӀогъэнхэм, сабыибэ зэрыс унагъо ныбжьыкӀэхэу зигъот макӀэхэм ӀпыӀэгъу афэхъугъэным афэгъэхыгъэ программэхэр гъэхъазыргъэнхэр республикэ парламентым къызэриӀэтыхэрэр. Джащ фэд, клэлэцлыкӀухэр зэрыс унагъохэр

чыплӀэ зэфэшхъафхэм арыфэхэу, къэралыгъо фэло-фашӀэхэм ашъхӀадэкӀэу ӀпыӀэгъу ящыкӀагъэ зэрэхъурэр къыдӀплъытэн фае. Унагъом ищӀӀэкӀэ-псӀукӀэ изытет къэзыгъэӀыхырэ Ӏофыгъохэр псынӀкӀэу дэгъэзыжыгъэнхэм ыкӀи ящыкӀагъэ ӀпыӀэгъур ягъэгъотыгъэным афэшӀ социальнэ къулыкӀухэм, фэло-фашӀэу агъэцӀагъэхэрэм, мысатыушӀ лъэныкӀохэм хэхъоныгъэ ягъэшӀыгъэн фае, — къылуагъ социальнэ политикэмкӀэ, унагъом ӀофхэмкӀэ, псауныгъэр къэхъумэгъэнымкӀэ ыкӀи культурэмкӀэ парламентым икомитет итхъаматэу Наталья Широкова.

Адыгеим унэгъо МФЦ щагъэпсыщт

Урысые Федерацием ишӀольырхэм лъэныкӀо зэфэшхъафхэмкӀэ къэралыгъо ыкӀи муниципальнэ фэло-фашӀэхэр зыщагъэцӀкӀэрэ унэгъо Гупчэ (семейный МФЦ) ащызэхэцӀэгъэным фытегъэпсыхъэгъэ социальнэ проектэу къагъэхъазыргъэхэм язэнэкӀокъу клэлэцлыкӀоу щыӀэныгъэм чыплӀэ кӀин ригъэуцуагъэхэм ӀпыӀэгъу ягъэгъотыгъэнымкӀэ Фондым зэхичӀэгъагъ. Адыгеир ащ хэлажыи, грантэу сомэ миллиони 8,1-рэ къырихыгъ.

АР-м ӀофшӀӀэнымкӀэ ыкӀи социальнэ хэхъоныгъэхэмкӀэ и Министерствэ къызэрэщӀауагъэмкӀэ, унэгъо МФЦ-р цыфхэм социальнэ фэло-фашӀэхэр афэгъэцӀкӀэгъэнхэмкӀэ МыекӀуапэ игупчэ ыкӀи социальнэ-реабилитационнэ Гупчэу «Доверие» зыфилорэм ащагъэпсыщт. КлэлэцлыкӀу зэрыс унагъохэм, щыӀэныгъэм чыплӀэу зэригъэуцуагъэхэр къыдӀлӀытагъэу, лъэныкӀо пстӀэумкӀи ӀпыӀэгъу ятыгъэныр ары ащ пшӀэрылӀ шъхӀалэу иӀэр.

— Унагъоу сабый зэрысым щыкӀагъэу иӀэхэм уакъыпкырыкыӀызэ непэрэ лъэхъаным амалэу къы-тыхэрэм адиштэу социальнэ фэло-фашӀэхэр афэгъэцӀкӀэгъэнхэм мы проектыр фытегъэпсыхъагъ. ЩыӀэныгъэм чыплӀэ кӀин ригъэуцогъэ унагъом къулыкӀу зэфэшхъафхэр къызэримыкӀухъэхэу «зы шъхъаныгъунчъэ» шыкӀӀэм тетэу ищыкӀэгъэ фэло-фашӀэхэр мы Гупчэм щыфагъэцӀкӀэцтхы, — къылуагъ АР-м ӀофшӀӀэнымкӀэ ыкӀи социальнэ хэхъоныгъэхэмкӀэ иминистрэу Мырзэ ДжанбӀэ.

Министерствэм тызэрэщыгъэгъозагъэмкӀэ, унэгъо МФЦ-м клэлэцлыкӀу зэрыс унагъохэм психологическэ ӀпыӀэгъу ягъэгъотыгъэным, социальнэ фэло-фашӀэхэр афэгъэцӀкӀэгъэнхэм, нэужыми щыкӀагъэу яӀэхэр дэгъэзыжыгъэ зэрэхъухэрэм лъыплъэгъэным, упчӀэу яӀэхэм джэуапхэр ятыжыгъэнхэм, ящыкӀагъэ информацийер аӀэкӀэгъэхъэным, нэмыкӀхэм афэгъэзэгъэ къулыкӀу зэфэшхъафхэр иӀэцтхы. Ны-тыхэм яӀофхэр зэхафыфэ клэлэцлыкӀухэм яуахътэ шлуагъэ хэлъэу агъэкӀоным фэшӀ Гупчэм джэгуӀлӀэ щагъэпсыщт.

Чыгу гектар пчъагъэр щыгъэнэфагъ

Росреестрэм ишӀольыр ГъэӀорышӀанӀэ Адыгеим ычыгухэр гектар пчъагъэу зэрэхъухэрэм икӀэлытэн, ахэр зэрэзэтеутыгъэхэр, статусэу яӀэр гъэнэфэгъэныр пшӀэрылӀ шъхӀалэу иӀэхэм ащыщ. 2022-рэ ильэсым ащ фэдэ Ӏофтхъабзэу зэхичӀэгъагъэхэм къагъэльэгъуагъэм изэфэхъысыжъ джырэблагъэ ыгъэхъазыргъ.

Ащ къызэригъэлъэгъуагъэмкӀэ, чыгоу республикэм иӀэм зэхъокыныгъэ фэхъугъэп — гектар 779180-у зэрэхъуцтыгъэм тет. Ащ инахыбэр мэкъумэщ хызмэтым фэгъэзагъ. Ызыщанэ фэдыыр мэххэм ыкӀи мэхъызмэтым ыгъэфедэхэрэм зэлъау-быты, проценти 7-м псӀэупӀэхэр тетых, адрэ къанэрэр гъэлъэ-шыгъэу къагъэгъунэхэрэм ащы-щых, промышленностым, энергетикэм, транспортым, связым япхыгъэх, псыхэм аубыты е чыгу ӀэпӀӀэгъанӀэ алытӀэх.

Икыгъэ ильэсым зэрагъэунэ-фыгъэмкӀэ, мэкъумэщ хызмэ-тым ичыгухэр соткэ 90-кӀэ, мэхъ фондым иехэр соткэ 20-кӀэ, ӀэпӀӀэгъанӀэ алытӀэхэрэр сотки 10-кӀэ нахъ макӀэ хъугъэх. Ахэм къахэхыгъэ Ӏахъхэр псӀэупӀэхэм е нэмыкӀ лъэныкӀохэм ячыгухэм зэрахагъэхъагъэхэр ары а щыкӀагъэ тӀэкӀур къыз-хэкӀыгъэр.

— Зэрэхабзэу, ильэс къэс дгъэхъазыргъэр докладым республикэм чыгу фондэу иӀэр зыфэдыыр къегъэнафэ. Нахъыбзу шлуагъэ къатэу чыгухэр гъэфедэгъэнхэм фыте-гъэпсыхъэгъэ унашӀохэм яшӀын лъапсэ фэхъурэ документэу ар цыт, — къылуагъ ГъэӀорышӀа-



Росреестрэм ишӀольыр ГъэӀорышӀанӀэ 2022-рэ ильэсым Адыгеим чыгоу ычыгыгъэм ыкӀи зэрагъэфедэрэм афэгъэхъыгъэ доклад къыгъэхъазыргъ.

ӀӀэм ипашӀэ игуадзэу Къуижъ Эдуард.

Адыгеим ичыгухэр гектар пчъагъэу зэрэхъухэрэм, ахэм язытет фэгъэхыгъэ докладым Росреестрэм интернет нэклуб-го ущепӀлын плъэкӀыщт. Рубрикэм ыцӀэр «Открытая служба», ащ ыуж «Статистика и аналитика» зыфилорэр къы-

зэлупхыщт, шӀольырыр «Адыгэ Республик». Интернет нэклуб-гор къызэрэбгъотыщтыр: <https://rosreestr.gov.ru/open-service/statistika-i-analitika/otchety-ob-zory-doklady/01-doklad-o-sos-toyanii-zemel-v-respublike-adygeya-v2022-godu/>

Росреестрэм АР-мкӀэ и ГъэӀорышӀанӀ.

Лъэпкъ зэхэдз зимылэ щыфыгыгъэ нап

Адыгабзэр шү плъэгъуным пæ уадыгэн фая? Ащ гъунапкъэ зэрымилэм ишыхъат мегрел клалэу непэ нэлъасэ шъуэфэтшыщтыр.

Адыгеим, ткъош республикæ хэм ащашлэрæ орэдылоу Амиран охтæ заулэрæ тилофшлэн зыфигъэсэнæу «Адыгэмак» къæкӀуагъ. Компьютерым епхыгъæу лэжъэнæу щытыгъæ клалэм адыгабзæклæ сэлæм къытихæу, урысыбзæклæ тыдэгущыиэмæ тæ тиныдэльфыбзæклæ къыддэгущыиэжъæу зэрæщытым псынклæу гу лъыттагъ ыкӀи тымыгъæшлæгъон лъæкыгъæп. Идунæепллыклæрэ адыгæ шэн-хабзæхэм шүлгъэгъуныгъæу афырилæмрæ нахъ блæгъæу нэлъасэ зыфэтшыным ушхъагъу фæхъугъæх.

Дахæу ар усæхэм къæдзæ, орæдхæр къæло, лъæпкъ лæмæпсымæ зæфæшхъафхэм къæргæло. Адыгæхэм яхабзæ зæргæлæпæрæм, щысæтехыплæ зæришлæрæм имызакъоу, тишхыныгъохæр икӀасæх, ахэм шүагъæу апыллыр, ацӀæхæр къæлох. Адыгæ лъæпкъым шхъæклæфæныгъæу фишлæрæ ыбзæрэ икӀультурæ куоу зэрæзæригъашлæрæм къæушыхъаты. Адыгæ клалэмæ ныбджæгъуныгъæ-блæгъæныгъæ адырил.

Амиран орæдыр ищылæныгъæ зэрæпхырышхыгъæм игугъу къытфишылгъ. Ар усакло, орæдылу, пщынао ыкӀи Адыгеим иныбжыкӀæ клæлæ гъæшлæгъон.

— Сæ илъæс 32-рэ сыныбжæ. СиунагъокӀæ сятæ музыкæм фæджæгъæп, ау ыныбжæ хæклотагъæу гитарæм, пщынæм ыкӀи фортепианæм къаригъæлонæу зæригъæшлагъ. Орæдхæр къылонхæр сянæ икӀæсагъ. Сятæ ахæр ыуышхыгъæ ыкӀи ащ ифæмæ-бжымæхæр сæри къыстехъагъæх. Сшлогъæшлæгъонæу лæмæ-псымæхæр зæргъæшлæныр сицӀыкӀугъом, илъæситф сыныбжæу, езгъæжъагъ. Сиапæрэ лæмæ-псымæ — сабый гитарæ джæгуаль. СицӀыкӀугъом щегъæжъагъæу кавказ орæдыло цӀæрыломæ сядæлушхыгъ. Сянæ Шъачæ музыкальнæ еджаплæм илъæси 6 сыныбжæу сычлигъæжъагъ. Орæдлоным сидигъуи сыфæцагъ. Тхъабысымæ Умарæ ыцӀæ зыхъырэ музыкальнæ колледжым ащ сыщыфæ-

джагъ, — къытфилоутагъ Амиран. 1999-рэ илъæсым клалэм иунагъо Адыгеим къæкӀожьыгъ. Туапсæ пæмычыжъæу, шапсыгъæ чылæу Псыбæ щыпсæушхыгъæх.

— Адыгæмæ яхабзæхæр, яцӀыфыгъæ тиунагъокӀæ тыгу рихъыгъ, ащ пæе Мыекъуапæ псæуплæклæ къыхæтхыгъ. Адыгеир сиунæ хъугъæ, лъæпкъыр сæгъæлæплæ, сэлъытæ. Адыгæ клалæхæр сшым фæдæхæу сиунабджæгу блæгъæ хъугъæх. Адыгæ джæгуьм сыклоныр, ащ сыккышхышхыныр сикӀас.

Анахъæу хæзгъæунæфыкӀы сшлоигъу адыгæ шхынхэм ащыцæу щыпс-пластæр, мæлыллыр, лылыбжæр, пæлкъаор, щæлæмæхъалыжъохæр сикӀасæх. Адыгæмæ яфæмæ-бжымæ зыкӀæт пстæури сиунагъу сæгъæлæплæ. Исшлæ дæд адыгæ шхыныгъор, — хегъæунæфыкӀы мегрел клалэм.

— Адыгæ шэн-хабзæхæр пшлогъæшлæгъон сыда зышылгъæр? — сеупчы Амиран.

— Адыгеим щыпсæурæ цыфхэм мамырныгъæ дахæ азыхъагу зэрæдæллыр дунаим ищысæтехыплæ орæхъу. Ахэм зыкӀыныгъæ ин ахæл. Адыгабзæр бзæ дах, урыгушылæнкӀæ голу, икӀультурæ лъагæ, шэн-хабзæ дахæ пхырышхыгъ. Адыгæмæ лыгъæу зæрахъæшхыгъæр анахъæу сшлогъæшлæгъон хъугъæ, арыти, лъæпкъым итарихъ изæгъæшлæни ыуж сыхъагъ.

— Адыгæ шэн-хабзæхæм æтæу опсæуа?

— Лъæшæу къыспæблагъ адыгабзæр, тимегрелыбзæ тӀæкӀу ехъышхы, гушылæбæ зæтефæ ямæхъанæкӀи якъæуакӀæкӀи. Шхъæклæфæныгъæм сыризехъагӀу. Кавказ лъæпкъыбæм якӀультурæ спæблагъ: Абхъазым, Осетием, Ингушетиæм, Чæчъным, Грузием, Дагъыстан, Азербайджан ащыпсæуæрæм. Лъæшæу сикӀас мыхæм ямæкъæмæ дахæхæр лæмæ-псымæ зæфæшхъафмæ къязгъæлоныр. МæкъæмакӀæхæр «Лезгинкæм» клæзгъахы, Кавказ шъолъырым имæкъæмæхæр зæхæгъæкӀуагъæу альбом гъæшлæгъон къыдзæгъæкыгъ «Адыгæ мæкъæмæхæр» ыцӀæу.



Амиран ишхырышхы

— Мегрелыбзæм техъæу сыд фæдæ гушылæха адыгабзæм хæтхæу пшлæхæр?

— Мегрелыбзæклæ «намыс» гушылæр «наму» тæло. Намысыр — сшхъæ слъытæжъын, цыфхæми шхъæклафæ къысфашлæу сыпсæуныр ары. АдыгæхæмкӀæ ащ апæрэ чыплæр щылæныгъæм щæубытыш, ар сымыукъоным сыпыл.

— Сыд фæдæ творческæ гухæлхæ уилæхæр?

— Сишлæныгъæ хæзгъæхъоныр, си Адыгей дахæ фæгъæхъыгъæ

орæдхæр зыхæхъащтхæ альбом къыдзæгъæкыныр. Цыфæу симæкъæмæхэм ядæлухæрæм гуахъæу хагъотæным сыфæлæжъæныр.

— Амиран, орæд ыкӀи мæкъæмæ тхъапша уирепертуар хæтыр?

— Мæкъæмæ 200-м ехъу. Ижъырæ мæкъæмæхæри, джырæ зæманыкӀæм диштæхæрæри сæгъæфæдæх. Адыгæ орæдыкӀæхæр тæстхæнæу сæгъæхъазыры.

лæмæ-псымæ 18-м нæсæу зæзгъæшлагъæ: баяныр, аккордеоныр, осетин пщынæр, адыгæ

пщынæр, гитарæр, мандолинæр, домрæр, балалайкæр, фортепианæр, флейтæр, ксилофоныр, вибратоныр, пхъæкычыр, нæмыкӀхæри.

Сæ Адыгæ радиом звукорегиссерæу сылут. Анахъ шлү слъæгъурæ мæкъæмæм лӀоф дæсæшлæ, гуахъæу хæсæгъуатæ. Шэн-хабзæ ыкӀи зекӀокӀæ-шылкӀæ дахæхæр къызылотыкӀырæ къашъор лъæшæу сикӀас. Лъæпкъ къашъом идæхагъæу цыфхæм алызгъæлæсы сшлоигъу. Адыгæ къашъор слы хæл, орæдлоныр спсæ щыц. Спортым мæхъæнæ ин есæты. Пчæдыжъ къæчхыхъа-ныр сикӀас.

— Унагъо джыри зæрæмшлагъæм сыщыгъуаз. Адыгæ бзылфыгъæ шхъæгъусæклæ къыхæпхыным уегупшысæу къыхæкыгъæ?

— Тæ, мегрелхæм, псæлхыхъоным ихабзæу тхæлхæр адыгæмæ шэн-гъæпсыкӀæ фæдæ хъазырых. Пшъашъæм иунæ клæлæ купыр зыкӀокӀæ, сæмæркъæу чӀæгъчӀæ-ллыбзæклæ зæрæщыгушылæшхыгъæхæм фæдæу мегрелхæри мæгушылæх. Псæлхыхъо клалэм пшъашъæр ыгу рихыгъæмæ, къыдиухъæзæ гурылонæу дæгушылæшхыгъ. Джащ фæдæу пшъашъæми ыгу елугъæмæ, шъабæу джæуап къытыжышхыгъ. Ары, сыфай адыгæ пшъашъæ шхъæгъусæ сфæхъунæу. лæдæбныгъæ дахæ зæрихъæу, шэн-хабзæ гъæтлылхыгъæклæ псæу, адыгæ шхын къабзæу ыупшхыхъын ыльæкӀæу.

Мыпшъыжъæу лӀоф зæрæзы-дишлæжъырæм ишыхъатæу Амиран мæпсæу. Гу кӀуачӀæу илæмкӀæ, къæшъон сæнаушхыгъæу хæлхымкӀæ, лæмæ-псымæ зæмылæуыжыгъоу къызæригъæлохæрæмкӀæ щылæныгъæм шүлгъæгъоу фырилæр къыхæхъи. Зилофшлæн гуетыныгъæшхо физилæ творческæ цыфхæм тиреспубликæ щыпсæуæрæр дæхагъæм хæцгъæнхæмкӀæ, дунаим тет цыф лъæпкъ зæфæшхъафхэм яшэн-хабзæхæр нахъ дæгъоу ашлæнхæмкӀæ, ныбжыкӀæхæр шæпхъæ дахæхæм æтæту плугъæнхæмкӀæ, тятæжхæм якӀæн бай къæушхъæмæнхæмкӀæ яшлугъæ къæкӀо. Лъæпкъ зæхæдз зимылæхæм, шлæныгъæм зыфæзышхæрæм яещт мамырныгъæр зыщыбысым неушхырæ мафæр.

ЛЪЭПШЪЫКЪО Фатим.



Сæмæркъæуым икӀыогъуш

Уимылоф ухæмыхъæмæ нахышхы

«ХæшыкӀ фысылæп» пломæ е уимылоф ухæмыхъæмæ мымакӀæу ишлугъæу къыокыжъæу къыхæкӀы. Ау зыхæмышхыкӀырæм уилоф халлхъæмæ, нахыбæрæм изæрар къыокы. Адыгæмæ къæбар сæмæркъæу ахæлхым ащ урегъæгупшысæ. Аужыпкъæм, гушылæ щæрыоуи ар лъæпкъым къыхæнагъ.

Адыгæ къуаджæ щыц нæбгыриц гъунæгъу станицæм кӀуагъæх урысыбзæ тӀæкӀу къызæрагъашлæ ашлоигъоу. Зым «Я»-р ыгу рихъыгъ, ятӀонæрæм «Он»-р къыхы-

хыгъ. Ящæнæрæр анахъ сæнаушæу щытыти, гушылæуыгъæу «Ничего не знаю» къызæригъæшлагъ.

КъæкӀожъæзæ ллы укыгъæу гъогум телъæу шхъа-рыхъагъæх. Ашлæштыр амышлæу епллыхæу щытхæзæ полицейскæхæр къашъхъарыхъагъæх.

— Кто это сделал? — алуи, ахæр клалæхæм къауп-чыгъæх.

— Я, — ылуи зыр къæуцугъ.

— Он, — ылуи ятӀонæрæри къыгоуцагъ.

— Ничего не знаю, — ылуи ящæнæрæр ичӀыплæ къыкошчыкыгъæп.

«Я» зылуагъæр аубытыгъ, «Он» зылуагъæр шыхъатæу зыдацагъ, «Ничего не знаю» зылуагъæр къатлуп-щыжыгъ.

Арышъ, «не знай» гъушъæр» нахышлоу къычӀæ-кыгъ. Зи зыхæмышхыкӀырæм ухæмыхъæмæ нахышлу.

ХЪАУДÆКЪО Сар.

Мыекъуапæ.

Дзюдо

Кобл Якъубэ ыцлэкIэ



ДзюдомкIэ я Х-рэ Урысые зэнэкъокъоу Я. Къ. Коблым ишлэжъ фэгъэхыгъэр непэ Мыекъуапэ щэкIо.



Зыныбжъ ильэс 18 икъугъэ спортсменхэр ащ хэлажъэх. Адыгэ къэралыгъо университетым спортымкIэ и Унэшхоу Кобл Якъубэ ыцлэ зыхьырым сыхьатыр 10-м зэнэкъокъур щырагъэжъагъ. Килограмм 60-м къыщегъэжъагъэу килограмми 100-м ехъу къэзыщэчыхэрэр ары мыщ щызэбэныштхэр.

МэфэклI офтхьабзэр пчыхъэм сыхьатыр 4-м рагъэжъэшт. Ащ щатекIохэрэм щытхъу тхылъхэр, медальхэр, ахъщэ шлухьафтынхэр афагъэшъошэщтых. Зэнэкъокъум ахъщэ шлухьафтынхэмкIэ ифонд зэрэхъурэр сомэ 455000-рэ.

Шахматхэр

Дунэе зэнэкъокъу



Шахматистхэм я Дунэе мафэ ехьуллэу шахматхэмкIэ зэнэкъокъу Мыекъуапэ щыкIуагъ.

Ильэси 7-м къыщегъэжъагъэу ильэс 17-м нэс зыныбжъ клэлэцыкIухэр ары Адыгеим и Кубок къыдэхыгъэным фэбэнагъэхэр. 2012 — 2017-рэ ильэсхэм, 2006 — 2011-рэ ильэсхэм къэхъугъэхэр ары нахъ зызыгъэпхъэшагъэхэр.

НахъыжхэмкIэ нэбгырэ 11, на-

хьыклэхэмкIэ — 16 теклоныгъэм фэбэнагъ. НахъыклэхэмкIэ апэрэ чыплыщыр ХьалэкIэ Батыр, Джэндэ-рэ Шамил, Василиса Назаровам аубытыгъ. НахъыклэхэмкIэ атекIуагъэр Карен Гукасян, ятлонэрэ чыплэр Юлия Дубинская, яцэнэрэр — ХьэтхьакIумэ Адам афагъэшъошагъ.

Футбол

Адыгеим ичемпионат

ФутболымкIэ Адыгеим ичемпионатрэ ипервенствэрэ непэ рагъэжъэщтых. Теклоныгъэ ахэм къащыдэзыыхэрэм АР-м и Лышхъэ ишлухьафтынхэр афагъэшъошэщтых.

Команди 10 зэнэкъокъухэм ахэлэжъэшт. Купи 8-мэ мы зыгъэпсэфыгъо мафэхэм апэрэ зэлукIэгъухэр ялэщтых. «Асбиррэ»

(Адыгэкъал) «Чэчэнаерэ» (Теуцожь район) ары ешлэгъу зимылэщтыхэр.

Командэу «Мыекъуапэр» Тэхъутэмы-

къое районым ифутболистхэм стадионэу «Юность» зыфилорэм непэ футбол щадешлэшт. Командэу «Кошхьабл» зыфилорэм-рэ Мыекъопэ районым и «Урожайрэ» ялэ-пэлэсэныгъэкIэ Кошхьаблэ щызэнэкъокъу-щтых. «Нартым» ифутболистхэр Мые-къуапэ икомандэу «АКъУ-м» Хьакурынэ-хьаблэ футбол щыдешлэщтых. Коман-дэу «Сириус» зыфилорэмрэ Красногвардей-скэ районым ифутболистхэу «Кавказым» хэтхэмрэ станицэу Джаджэ щызэнэкъо-къуштых.



Къатхэхэрэм яшлэшрэ редакцием иеплъыклэхэмрэ зэтемыфэнхэ альэкIышт.

Нэклубгъор зыгъэхъазырыгъэр БЗЭШУ Асхьад.

Зэхэзышагъэр
ыкли къыдэзы-
гъэкIырэ:

АР-м лъэпкъ Иофхэм-кIэ, IэклIыб къэралхэм ащыпсэурэ тильэпкъэ-гъухэм адырIэ зэпхы-ныгъэхэмкIэ ыкли къэбар жьугъэм иамалхэмкIэ и Комитет
Адресыр:
385000
къ. Мыекъуапэ,
ур. Крестьянскэр, 236

Редакциер
зыхьыгъэр:

385000,
къ. Мыекъуапэ,
ур. Первомайскэр, 197.
Телефонхэр:
приемнэр:
52-16-79

Редакцием авторхэм къаихьэрэр А4-кIэ заджэхэрэ тхьапэхэу зипгъагъэкIэ 5-м емыхъухэрэр ары. Са-тырхэм азыфагу 1,5-рэ дэлъэу, шрифтыр 12-м нахъ цIыкIунэу щытэп. Мы шапхъэ-хэм адимыштэрэ тхыгъэхэр редакцием экIегъэкIожых. E-mail: adygvoice@mail.ru

Зышаушыхьатыгъэр:

УФ-м хэутын ИофхэмкIэ, телерадиокъэтын-хэмкIэ ыкли зэлы-IэсыкIэ амалхэмкIэ и Министерствэ и Темыр-Кавказ чIыпIэ гъэоры-шIапI, зэраушыхьатыгъэ номерыр
ПИ №ТУ23-00916

Зышыхаутырэр

ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

ЗэкIэмкIи
пчыагъэр

4366
Индексхэр
П 4326
П 3816
Зак. 1207

Хэутыным
узчыкIэтхэнэу
щыт уахьтэр
Сыхьатыр
18.00
ЗышыкIэтхэгъэхэ
уахьтэр
Сыхьатыр 18.00

Редактор шхьалэр
Мэшлэкъо С. А.

Редактор шхьалэм
игуадзэр
Тэу З. Дз.

ПшгъэдэкIыжъ
зыхьырэ
секретарыр
ЖакIэмыкъо А. З.